

सड़कों

पटना नगर निगम ने किया खास इंतजाम

पर नहीं रहेगा अंधेरा

पटना। शाम ढली और सड़कें अंधेरे में डूब गयीं। शहर का यह नजारा बदल जाएगा। निगम क्षेत्र की मुख्य सड़कों पर विशेष नजर है। समय से स्ट्रीट लाइट जलाए और बुझाए जाएंगे। नगर निगम ने इसके लिए खास इंतजाम किया है। स्ट्रीट लाइट की देखरेख करने और जलाने-बुझाने के लिए प्रभारी नगर आयुक्त राधा मोहन प्रसाद ने निर्देश जारी किया है। निगम क्षेत्र को नौ हिस्सों में बांटा गया है। हर हिस्से में तीन

निगमकर्मियों को लगाया गया है। इनमें दो बिजली मजदूर, एक वायर मैन और एक बिजली पर्यवेक्षक शामिल हैं। लाइट जलाने-बुझाने की जिम्मेदारी बिजली मजदूरों की है। वायर मैन और पर्यवेक्षक निगरानी करेंगे। बिजली मजदूरों के छुट्टी पर रहने के दौरान यह जिम्मेदारी संबंधित इलाके के सफाई निरीक्षक और सफाई पर्यवेक्षक की रहेगी। मुख्यालय स्तर पर निगरानी की जिम्मेदारी मुख्य नगर अभियंता को दी

गई है। कनीय अभियंता राजीव कुमार को मुख्य नगर अभियंता को सहयोग करने का निर्देश दिया गया है। नगर आयुक्त ने बताया कि स्ट्रीट लाइट ठीक रहने के बावजूद नहीं जलने की शिकायतें मिल रही थीं। इसके अलावा कुछ इलाकों में 24 घंटे स्ट्रीट लाइट जलते रहने की भी शिकायतें थीं। इस समस्या से निपटने और शहर की सड़कों को रौशन रखने के लिए नई व्यवस्था की गई है। वसं

ऐसे बांटा गया है क्षेत्र

- बेली रोड में राजवंशीनगर हनुमान मंदिर से बीपीएससी तक, देशरत्न मार्ग, सर्कुलर रोड, हवाईअड्डा रोड, टेलर रोड, स्टैंड रोड, पोलो रोड
- बोरिंग रोड, गोर्डिनर रोड, बेली रोड में पुनाईचक से आयकर गोलंबर तक, हार्डिंग रोड 10, 17, 25, दारोगा राय पथ, मैंगलस रोड
- डाकबंगला रोड, एग्जीबिशन रोड, फ्रेजर रोड, जमाल रोड, एसपी वर्मा

रोड, स्टेशन रोड, गांधी मैदान के चारों ओर अशोक राज पथ, छज्जूबाग, पटना-गया रोड,

- सीडीए भवन से नाला रोड तक, आर्य कुमार रोड, आरके एवन्यू रोड, गोविंद मित्रा रोड, खजांची रोड, मखनियां कुआं, बारी पथ में बाकरगंज से त्रिपोलिया तक निचली रोड,
- बांकीपुर पोस्ट ऑफिस से त्रिपोलिया तक अशोक राज पथ, सब्जी बाग

पुरानी बाइपास रोड, कॉलोनी मोड़ से टेम्पो स्टैंड होते हनुमान नगर, टेम्पो स्टैंड से रामलखन पथ तक

- शालीमार मोड़ से कांटी फैक्ट्री मोड़
- त्रिपोलिया से पश्चिम दरवाजा तक नीचली सड़क, त्रिपोलिया से पश्चिम दरवाजा अशोक राज पथ
- पश्चिम दरवाजा से मालसलामी रेलवे क्रॉसिंग तक, अगमकुआं से पटना सिटी रेलवे स्टेशन तक